

Fransa hökumətinin mahiyyəti - neokolonializm siyasəti

Müasir, qloballaşan dünyada neokolonializm siyasətini hələ də ısrarla davam etdirən ölkələrin olması təəssüf doğurur. Digər təəssüfləndirici məsələlərdən biri isə həmin ölkələrin başqalarına "demokratiya", "beynəlxalq hüquq" dərsi keçmək cəhdləridir.

Gözləri əsrlərdir ki, sərhədlərdən çox kənarda olan, başqa ölkələri müstəmləkəsinə çevirərək öz əsarətində saxlayan və yerli xalqları bütün haqq və hüquqlarından məhrum edən bir sıra Qərbi ölkələri nə qədər örtbasdır etməyə çalışsalar da, əsl simalarını gizlədə bilmirlər.

İşğalçı Ermənistanın silahlı qüvvələrinin növbəti təxribatı nəticəsində 2020-ci ilin sentyabrında İkinci Qarabağ müharibəsi başlayanda da həmin ölkələr öz mövqelərini nümayiş etdirdilər. Qarabağda, Şərqi Zəngəzurdə Ermənistanın işğalının başa çatmasını, haqqın, ədalətin qələbə çalmısını istəməməklə həm də işğalçılığa, müstəmləkəçiliyə qarşı çıxmadıqlarını göstərdilər. Çünki onların əksəriyyəti elə ən böyük müstəmləkəçilər idi. Ağalığ iddialarından əl çəkmədikləri neçə-neçə ölkənin tarixinə onların həyata keçirdikləri neokolonializm siyasəti nəticəsində qətlamlar, soyqırımları, dəhşətli faciələrlə dolu qara səhifələr yazılıb.

Tarixi boyu özge torpaqlarına göz dikməmiş, əksinə, ayrı-ayrı dövrlərdə əzəli yurd yerləri işğala məruz qalmış Azərbaycan İkinci Qarabağ müharibəsində zəfərin artıq haqqın, ədalətin tərəfində olduğunu göstərdi.

Ermənistan Azərbaycanın Qarabağ və Şərqi Zəngəzur ərazilərini otuz ilə yaxın ikili standartları normaya çevirən, riyakarlığı, yalanı, qərəzkarlığı özünə adət edən Fransa kimi ölkələrin havadarlığı ilə davam etdirmişdi. İkinci Qarabağ müharibəsində Azərbaycanın qələbəsi bütün dünyaya nümayiş etdirdi ki, başqalarının himayəsinə sığınmaq deyil, öz gücünə arxalanmaq və ədalətin sonunda mütləq qalib gələcəyinə inanmaq lazımdır.


Təəssüf ki, İkinci Qarabağ müharibəsindən sonra da Ermənistan nə təxribat əməllərindən birdəfəlik əl çəkdi, nə də xarici himayədarlarından həmişəlik ümidini kəsdi. Ermənistan silahlı qüvvələrinin tör-töküntüləri və separatçılar Qarabağda təxribatlar, terrorlar törətməkdə davam etdilər. 2023-cü ilin sentyabrında Azərbaycan lokal xarakterli antiterror əməliyyatları aparmalı oldu. Nəticədə ərazi bütövlüyünü, suverenliyini tam təmin etdi.

Hər zaman sülhə, sabitliyə səy göstərən Azərbaycan öz mövqeyinə sadıqdır. Dövlətimizin, xalqımızın istəyi, məqsədi, məramı, fəaliyyəti sülhün bərqərar olmasıdır. Ermənistanla sülh sazişinin bağlanması

tanla sülh sazişinin bağlanması təşəbbüskarı da elə qalib Azərbaycandır.

Ölkəmiz yalnız yerləşdiyi Cənubi Qafqaz regionunda deyil, bütün dünyada sülhün təmin olunmasını arzulayır. Dövlətimizin başçısı İlham Əliyevin Qlobal Cənub QHT Platformasının təsis konfransının iştirakçılarna ünvanladığı müraciətində bildirdiyi kimi, Azərbaycan hər zaman qarşılıqlı hörmət və birgə inkişaf prinsiplərinə əsaslanan siyasət aparıb: "Təəssüflər olsun ki, hazırda Qlobal Cənub təmsil edən bir sıra ölkələrin hələ də əziyyət çəkdikləri əsas problemlərdən biri də bəzi Qərbi ölkələrinin yürütdüyü neokolonializm siyasətidir. Biz müstəmləkəçiliyin bütün formalarını və təzahürlərini qətiyyətlə rədd edirik, xalqlara faciələr, köləlik, iztirab gətirən bu cür davranışları qəbul edilməz hesab edirik", - Prezident İlham Əliyev deyib.

Dövlətimizin başçısı Azərbaycanın ölkələrin daxili işlərinə qarışmaq prinsipinə əməl edən, xalqların siyasi sistemlərinə, mədəni, etnik, dini fərqliliklərinə hörmət edən, dinlərarası, sivilizasiyalararası, mədəniyyətərarası dialoqu daim güclü təşviq edən ölkə olduğunu vurğulayıb. Prezident İlham Əliyev xoş arzularını diqqətə çatdırıb: "İnanıram ki, birgə fəaliyyətimizlə xalqlarımız üçün daha işıqlı bir gələcək, yeni, ədalətli dünya düzəni qura bilərik".



Bəşəriyyətin xilas ədalətin, haqqın qələbəsindədir. Neokolonializm siyasəti xalqlara yalnız bəlalər, ağrı-acılar, bədbəxtliklər gətirir. Onlara öz ölkələrinin təbii sərvətlərindən faydalanmağa, milli dəyərlərinə sahib çıxmağa, adət-ənənələrini yaşatmağa, inkişaf etdirməyə imkan vermir. Yeni Kaledoniya, Korsika, Afrikada, Mayotda, Fransa Polineziyasında və başqa ölkələrdə müstəmləkəçilik siyasətinə qarşı çıxaraq öz etiraz səslərini ucaldan yerli sakinlər işğəncələrlə üzləşir, həbs olunurlar. Çünki dünyanın ən böyük müstəmləkəçi dövlətlərindən biri olan Fransa sərhədlərindən min kilometrə uzaqda yerləşən həmin ölkələri istismar etməkdə, talamada davam etmək üçün hər cür qanunsuzluq törətməkdən çəkinmir. Nəticədə Fransanın neokolonializm siyasəti yüz illər əvvəl olduğu kimi, bu gün də bir sıra ölkələrin faciələrinə səbəb olur. Rəsmi Paris isə yürütdüyü bədnam neokolonializm siyasətindən əl çəkmək niyyətində olmadığını hər addımında nüma-

yiş etdirir. Müstəmləkəsi altında olan ölkələrin yerli sakinləri isə artıq əvvəlki illərlə müqayisədə daha qətiyyətli olurlar. Onlar hüquqlarını öllərindən alan, onlara əzab-əziyyətlər, dərd-ələm, faciələr gətirən müstəmləkə zəncirlərindən xilas olmaq üçün təhlükəsiz gələcək yolunda apardıqları mübarizələrdən geri çəkilmirlər.

Görünən odur ki, neokolonializm siyasətini hər vaxt davam etdirən Emmanuel Makron hökuməti Fransanın keçmiş müstəmləkələrinə müstəqillik verməmək, əsarəti altında saxlamaqda davam etmək naminə bütün vasitələrə əl atmaqdadır. Lakin müasir, qloballaşan dünyada rəsmi Parisin əvvəlki kimi azadlıq və demokratiya adları altında müstəmləkəçilik siyasətini pərdələmək niyyəti baş tutmur. Çünki Fransa hökumətinin əsl üzü, məkrli, riyakar xisləti yalnız əsarəti altında saxladığı ölkələrin xalqlarına deyil, dünya ictimaiyyətinə bəllidir.

Zöhrə FƏRƏCOVA,
"Azərbaycan"